



# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII]

WEDNESDAY, SEPTEMBER 29, 2021 / ASVINA 7, 1943

Separate paging is given to each part of the supplement to the Central Gazette and Central Section  
in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧) (ફ) અન્વયેનો.

નંબર પીઓએલ/૨/જાહેરનામા/એસ.આર/૧૨૨/૨૦૨૧.— કમાન્ડીંગ ઓફિસરશ્રી, ૧૩ ગુજરાત બટાલીયન એન. સી. સી., વલ્લભ વિધાનગરનાઓને તા.૨૭/૮/૨૦૨૧થી તા.૩/૧૦/૨૦૨૧ સુધી કે. સી. પટેલ હાઈસ્કૂલ ફાયરીંગ રેન્જ, થામણા, તા. ઉમરેઠ ખાતે વાર્ષિક ફાયરીંગ પ્રેક્ટીસ કેમ્પના આયોજન માટે પોલીસ અધિક્ષકશ્રી, આણંદે તેમના તા.૨૪/૦૮/૨૦૨૧ના પત્ર ક્રમાંક : સીબી-૫/વા.ફા.પ્રે/જા. નામુ/૧૬૧૮૮/૨૦૨૧ થી જાહેરનામું બહાર પાડવા દરખાસ્ત અત્રે મોકલી આપેલ છે.

વાસ્તે હું, પી. સી. ઠાકોર, (જી.એ.એસ.), અધિક જિલ્લા મેજિસ્ટ્રેટ, આણંદ, સને ૧૯૫૧ના ગુજરાત પોલીસ અધિનિયમ, ૧૯૫૧ ની કલમ-૩૩(૧)(ફ) થી મને મળેલ સત્તાની રૂઠાં, ઉમરેઠ પો. સ્ટે. ની હદમાં આવેલ કે. સી. પટેલ હાઈસ્કૂલ ફાયરીંગ રેન્જ, થામણા (એક કિલો મીટર) વિસ્તારમાં તા.૨૭/૮/૨૦૨૧ થી તા.૩/૧૦/૨૦૨૧ સુધી (બંને દિવસો સહિત) પશુઓ તથા માણસોની હેરફેર કરવા તથા જાહેર ઉપયોગ માટે પ્રતિબંધ ફરમાવું છું.

સદરહું પ્રેક્ટીસ દરમ્યાન જાહેર જનતાને ફાયરીંગ બટના સમગ્ર વિસ્તારમાં વગર પરવાનગીએ પ્રવેશ કરવો નહી તથા પોતાના આશ્રિત પશુઓ વગેરેને આ સ્થળથી દુર રાખવા તથા સદરહું જગ્યામાં પશુઓ અવર જવર કરે નહી તેની તકેદારી રાખવી.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ, ૧૯૫૧ની કલમ-૧૩૧ હેઠળ શિક્ષાને પાત્ર થશે.

મે આજ રોજ તા. ૨૪મી સપ્ટેમ્બર, ૨૦૨૧ના રોજ મારી સહી તથા કચેરીનો સિક્કો કરી આપ્યો.

પી. સી. ઠાકોર,  
અધિક જિલ્લા મેજિસ્ટ્રેટ,  
આણંદ.

વંચાણે લીધા :-

- (૧) ધ ગુજરાત એપિડેમીક ડીસીઝ Covid-19 રેગ્યુલેશન, ૨૦૨૦-આરોગ્ય અને પરિવાર કલ્યાણ વિભાગ ગાંધીનગરના જાહેરનામા ક્રમાંક: જીપી-૯/એન સીવી/૧૦૨૦૨૦/એસ.એફ.એસ.૧-ગ, તા. ૧૩/૦૩/૨૦૨૦ તથા તા. ૨૩/૦૩/૨૦૨૧ના જાહેરનામા ક્રમાંક: GP/13/NCV/ 102020/SF-1/G.
- (૨) ગુજરાત સરકારશ્રીના ગૃહ વિભાગના હુકમ ક્રમાંક: વિ-૧/કઅવ/ ૧૦૨૦૨૦/૪૮૨-B, તા. ૨૮/૦૭/૨૦૨૧.
- (૩) અત્રેની કચેરીના જાહેરનામા નં. પીઓએલ/૨/જાહેરનામા/એસ.આર./ ૧૦૨/૨૦૨૧, તા. ૩૦/૦૭/૨૦૨૧.
- (૪) ગુજરાત સરકારશ્રીના ગૃહ વિભાગના હુકમ ક્રમાંક: વિ-૧/કઅવ/ ૧૦૨૦૨૦/૪૮૨-B, તા. ૨૪/૦૮/૨૦૨૧

### જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપિડેમિક ડિસીઝ રેગ્યુલેશન ૨૦૨૦ હેઠળનું.

નં. પીઓએલ/૨/જાહેરનામા/એસ.આર./૧૨૩/૨૦૨૧.—નોવેલ કોરોના વાયરસ COVID-19 કે જેને WHO દ્વારા વૈશ્વિક મહામારી જાહેર કરવામાં આવેલ છે. સમગ્ર દેશમાં તથા ગુજરાત રાજ્યમાં પ્રતિદિન કોરોના વાયરસની પરિસ્થિતિને ધ્યાને લેતાં કોરોના વાયરસથી થતી સંક્રમણની અસરોને પહોંચી વળવા તેમજ રોગ અટકાયત અને નિયંત્રણની કામગીરી કાયદાકીય રીતે ત્વરિત હાથ ધરી શકાય તે હેતુસર રાજ્યમાં “ ધ ગુજરાત એપિડેમિક ડીસીઝ કોવીડ રેગ્યુલેશન ૨૦૨૦” લાગુ કરવામાં આવેલ તેમજ વખતો વખત માર્ગદર્શિકાઓ તેમજ સુચનાઓ બહાર પાડવામાં આવેલ છે. ભારત સરકારના ગૃહ મંત્રાલયના પત્રથી કોરોના સંક્રમણને રોકવા અદ્યતન સુચનાઓ આપવામાં આવેલ છે.

કોવીડ-૧૯ના સંક્રમણની બાબતને ધ્યાને લેતાં, આમુખ-(૨)થી રાજ્ય સરકારના ગૃહ વિભાગ, ગાંધીનગર દ્વારા સમગ્ર રાજ્યમાં તા.૩૧/૦૭/૨૦૨૧થી અન્ય હુકમ ન થાય ત્યાં સુધી જરૂરી નિયંત્રણો અમલમાં મુકવામાં આવેલ. જે અંગે અત્રેના જિલ્લામાં આમુખ-(૩)વાળા જાહેરનામાથી કેટલાક જરૂરી નિયંત્રણો મુકવામાં આવેલ. રાજ્ય સરકારે આમુખ-(૪)ના હુકમથી સમગ્ર રાજ્યમાં જરૂરી નિયંત્રણો તા.૨૫/૦૮/૨૦૨૧ના સવારના ૬.૦૦ કલાકથી તા.૧૦/૧૦/૨૦૨૧ના સવારના ૬.૦૦ કલાકના સમગ્ર સમયગાળા સુધી અમલમાં મુકેલ છે. જે અન્વયે અત્રેના જિલ્લામાં નીચે મુજબ જરૂરી નિયંત્રણો મુકવા જરૂરી જણાય છે.

વાસ્તે, હું પી. સી. ઠાકોર, (G.A.S.), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ-૧૯૭૩ની કલમ-૧૪૪ તથા ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપિડેમિક ડીસીઝ કોવીડ રેગ્યુલેશન ૨૦૨૦ની જોગવાઈઓની રૂએ ફરમાવું છું કે,

- સમગ્ર આણંદ જિલ્લામાં તા.૨૫/૦૮/૨૦૨૧ના સવારના ૬.૦૦ કલાકથી તા.૧૦/૧૦/૨૦૨૧ના સવારના ૬.૦૦ કલાક સુધી નીચે મુજબના નિયંત્રણો મુકવા હુકમ કરું છું.

- A. તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્સ, મોર્કેટીંગ યાર્ડ, હેર કટીંગ સલૂન, બ્યુટી પાર્લર, રેસ્ટોરેન્ટ્સ, અઠવાડીક ગુજરી/બજાર/હાટ તેમજ અન્ય વ્યાપારીક ગતિવિધિઓ ચાલુ રાખી શકાશે.
- B. જોમ ૭૫ % ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- C. જાહેર બાગ-બગીચાઓ રાત્રિના ૧૦.૦૦ કલાક સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લા રાખી શકાશે.
- D. આ સમયગાળા દરમ્યાન લગ્ન માટે ખુલ્લા અથવા બંધ સ્થળોએ મહત્તમ ૪૦૦ (ચારસો) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- E. અંતિમક્રિયા/દફનવિધિ માટે મહત્તમ ૧૦૦ (એક સો) વ્યક્તિઓની મંજૂરી રહેશે.
- F. તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક કાર્યક્રમો જેવા જાહેર સમારંભો તેમજ ધાર્મિક સ્થળોમાં કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લામાં મહત્તમ ૪૦૦(ચારસો) વ્યક્તિઓ પરંતુ બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
- G. ધો. ૮થી પોસ્ટગ્રેજ્યુએટ કોર્સ સુધીના કોચિંગ સેન્ટરો/ટ્યુશન ક્લાસીસ તેમજ તમામ પ્રકારની સ્પર્ધાત્મક/ભરતી અંગેની પરીક્ષા માટેના કોચિંગ સેન્ટરો સ્થળની ક્ષમતાના મહત્તમ ૫૦ % વિદ્યાર્થીઓ સાથે બેચવાઈઝ કોરોના ગાઈડલાઈનનું પાલન કરવાની શરતે નિયત S.O.P. સાથે ચાલુ રાખી શકાશે.
- H. શૈક્ષણિક સંસ્થાઓ શિક્ષણ વિભાગ દ્વારા બહાર પાડવામાં આવતી સૂચનાઓને આધિન ચાલુ રાખી શકાશે.

- I. શાળા, કોલેજ, અન્ય સંસ્થાઓની પ્રવેશ પરીક્ષાઓ તેમજ સ્પર્ધાત્મક/ભરતી અંગેની પરીક્ષાઓ કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
- J. વાંચનાલયો ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- K. પબ્લીક તથા પ્રાઈવેટ બસ ટ્રાન્સપોર્ટની નોન એ.સી. બસ સેવાઓ ૧૦૦ % ક્ષમતા સાથે (Standing not allowed જ્યારે એ.સી. બસ સેવાઓ મહત્તમ ૭૫ % પેસેન્જર કેપેસિટીમાં ચાલુ રહેશે. બસ ટ્રાન્સપોર્ટ સેવાઓને રાત્રિ કફર્યુમાંથી મુક્તિ આપવામાં આવે છે.
- L. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં પ્રેક્ષકો વગર રમતગમત ચાલુ રાખી શકાશે.
- M. સિનેમા થિયેટરો, ઓડીટોરીયમ, એસેમ્બલી હોલ, મનોરંજક સ્થળો મહત્તમ ૬૦ % કેપેસિટીમાં ચાલુ રાખી શકાશે.
- N. વોટરપાર્ક તથા સ્વીમીંગ પુલ મહત્તમ ૭૫ % કેપેસિટીમાં ચાલુ રાખી શકાશે.
- O. સ્પા સેન્ટરો બંધ રહેશે.
- P. ઉપરોક્ત A, B, G, J, K, L, M, N માં જણાવેલ બાબતો સંદર્ભમાં તમામ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેક્સિનનો પ્રથમ ડોઝ ફરજિયાત રહેશે. જે વ્યક્તિઓના RTPCR TEST પોઝીટીવ આવેલ હોય તેવા કિસ્સાઓમાં RTPCR TEST પોઝીટીવ આવ્યાના ૧૪ દિવસથી/હોસ્પિટલની Discharge summary ની તારીખથી ૮૦ દિવસ પૂર્ણ થયા બાદ તુર્તજ વેક્સિનનો પ્રથમ ડોઝ લેવાનો રહેશે.
- નવરાત્રિ દરમિયાન સમગ્ર જિલ્લામાં રાત્રિના ૧૨.૦૦ કલાક સુધી શેરી, સોસાયટી, ફ્લેટમાં ૪૦૦ વ્યક્તિઓની મર્યાદામાં ગરબાનું આયોજન તેમજ દુર્ગા પૂજા, શરદપૂર્ણિમા, દશેરાના તહેવારની ઉજવણી કરી શકાશે. ગરબા/ઉજવણીમાં ભાગ લેનાર દરેક વ્યક્તિઓએ કોરોના વેક્સિનના બે ડોઝ લીધેલ હોવા જોઈશે. આવા આયોજનમાં લાઉડ સ્પીકર/ધ્વનિ નિયંત્રણ અંગેના સુપ્રિમ કોર્ટના આદેશોનું પાલન કરવાનું રહેશે. પરંતુ જિલ્લામાં પાર્ટી પ્લોટ, ક્લબ, ખુલ્લી જગ્યાએ કે અન્ય કોઈપણ જગ્યાએ કે જ્યાં કોમર્શિયલ રીતે ગરબાનું આયોજન કરવામાં આવતું હોય તેવા સ્થળોએ નવરાત્રિની ઉજવણીની પરવાનગી આપવામાં આવશે નહીં.
- અન્ય રાજ્યોમાંથી આણંદ જિલ્લામાં પ્રવેશ કરતાં મુસાફરોને RTPCR TEST સંબંધમાં આરોગ્ય અને પરિવાર કલ્યાણ વિભાગ દ્વારા આપવામાં આવેલ સૂચનાઓ લાગુ રહેશે.
- તમામે ફેસ કવર, માસ્ક અને સોશીયલ ડિસ્ટન્સીંગનું ચુસ્તપણે પાલન કરવાનું રહેશે.

### વિસ્તાર

આ જાહેરનામું સમગ્ર આણંદ જિલ્લામાં લાગુ પડશે.

### અમલવારીનો સમયગાળો

આ જાહેરનામું તા. ૨૫/૦૮/૨૦૨૧ થી તા. ૧૦/૧૦/૨૦૨૧ સુધી અમલમાં રહેશે.

### શિક્ષા

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ભારતીય ફોજદારી સંહીતાની કલમ-૧૮૮, ધી એપેરેમીક ડીસીસ એક્ટ-૧૮૮૭, ધી ગુજરાત એપેરેમીક ડીસીઝ કોવીડ-૧૯ રેગ્યુલેશન-૨૦૨૦ની જોગવાઈઓ હેઠળ શિક્ષાને પાત્ર થશે. આ હુકમ અન્વયે આણંદ જિલ્લામાં ફરજ બજાવતા નાયબ પોલીસ અધિક્ષકશ્રી થી પોલીસ સબ ઇન્સપેક્ટર સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આ જાહેરનામું અમલી બનવાથી આમુખ-૩માં જણાવેલ અત્રેનું તા.૩૦/૦૭/૨૦૨૧નું જાહેરનામું આપોઆપ રદ થયેલુ ગણાશે.

આજ તારીખ ૨૫મી સપ્ટેમ્બર, ૨૦૨૧ના રોજ મારી સહી તથા સિક્કો કરી આપ્યો.

પી. સી. ઠાકોર,  
અધિક જિલ્લા મેજિસ્ટ્રેટ,  
આણંદ.

-----

